

1001-nji warak

Category: Goşgular, Kitapcy
написано kitapcy | 23 январа, 2025
1001-nji warak

1001-NJI WARAK

Göz göze kaklyşyk.

Uçgun.

Ýylgyryş.

Köreýän meýiller.

Tanyşlyk.

Söýgi...

Göräýmäge tötänleýin diýjeksiň,

Emma bu duşuşyk owal Taňrynyň

Takdyr kitabynyň bir müň birinji

Waragynda hozuň gabygy bilen

Gülälele suwuna garlyp ýasalan

Elwan reňkli syýa bilen ýazylan

Iň ajaýyp kyssasydyr ömrümiň.

Bu kyssany ýazyp bolmaz el bilen

Bu kyssany aýdyp bolmaz dil bilen

Goý, iller göwnüniň gelşine görä

Ikimiziň günäsini götersin.

A men bolsa dünýäni suw alsa-da

Topugyma saýman günde-günaşa

Ýanyña gatnaryn desse gül bilen.

Ýöne men barybir gepim etjekleň

Hyzmat edýän hudaýyna sežde etmen

Käte dync alsam-da kafe-barlarda

Jübüsünde it uwlaýan danalaň

Erni şybyklyja pullysyraýan

Goly brasletli akmaklar bilen

Bilmegem islemän tapawudyny

Hem-de meň oturan oturgyjymyň

Bir çüňküne degren bolup sagrysyn

Yzyna gaňrylyp geçip gidensoň
Ütülensoň galam bilen çyzylan
gaşyn kakyp çola ýere çagyryan
Jeleplere gözüm gidip seretmen.
Owarrama gitsin, nämäme gerek
Senden başga zadyň pikrini edip
Ýüregime artyk agram döretmen.
Gadyr goýmasam-da her kime aýry
Adamlary hormatlaýan, sylaýan.
Şerap içmesem-de käte-käteler
Serhoşluga salyp seniň goýnuňda
Başgalaň ýoluna bent bolmaz ýaly
Biziň bagtymyza el urjak bolan
Dönükleri paş etmegi halaýan!

Has TÜRKMEN.

Goşgular